

शल्ल पुं. (तत्.) 1. त्वचा 2. वल्कल 3. पेड़ की छाल 4. मेढक वि. थका-माँदा, जो हिलाया-डुलाया न जा सके।

शल्लक पुं. (तत्.) हाथियों का प्रिय पेड़ सलई, साही।

शल्लकी स्त्री. (तत्.) एक मध्यमाकार वृक्ष जिसका गोंद सुगंधित और पीला होता है, सलई का पेड़।

शल्ली स्त्री. (तत्.) 1. सलई 2. साही नामक जंतु।

शल्वार पुं. (फा.) सलवार, एक प्रकार का ढीला पायजामा।

शव पुं. (तत्.) 1. मृत शरीर, लाश, मुर्दा 2. पानी।

शवकर्म पुं. (तत्.) शव का दाह-संस्कार।

शवकाम्य पुं. (तत्.) कुत्ता।

शवकृत् पुं. (तत्.) कृष्ण का एक नाम।

शवच्छेद पुं. (तत्.) शव-परीक्षा के लिए की जाने वाली चीर-फाड़।

शवता स्त्री. (तत्.) 1. निष्प्राणत्व, निश्चेष्टता, निर्जीवता, मुर्दापन 2. शव का भाव अथवा धर्म।

शवदाह पुं. (तत्.) मृत शरीर को अग्नि देने की क्रिया।

शवदाहशाला स्त्री. (तत्.) दाह-गृह, मृत शरीर को बिजली से जलाने का स्थान। crematorium

शवपरीक्षणालय पुं. (तत्.) चिकित्सालय का वह कक्ष जहाँ मृत्यु का कारण पता लगाने के लिए मृत शरीर की चिकित्सकीय जाँच की जाती है।

शवपरीक्षा स्त्री. (तत्.) मृत्यु के कारण का पता लगाने के लिए मृत शरीर की चिकित्सकीय जाँच। post-mortem

शवपेटिका स्त्री. (तत्.) मृत शरीर/शव को ले जाने या दफनाने के लिए प्रयोग में लाई जाने वाली पेट्टी, ताबूत या संदूक।

शवभस्म पुं. (तत्.) जले हुए मुर्दे की राख।

शवभुक पुं. (तत्.) शव को खाने वाला, गीदड़, सियार।

शव-मंदिर पुं. (तत्.) श्मशान, मरघट।

शव यात्रा स्त्री. (तत्.) मृत शरीर को श्मशान तक ले जाने के लिए साथ चलने वाले व्यक्तियों का जलूस।

शवयान पुं. (तत्.) किसी मृत शरीर को श्मशान तक ले जाने के लिए बाँस या लकड़ी आदि की गाड़ी, अरथी, टिकठी।

शवरति पुं. (तत्.) शव के साथ संभोग करने में रुचि रखने का एक मानसिक रोग।

शवरथ पुं. (तत्.) दे. शवयान।

शवल वि. (तत्.) शबल, चितकबरा, रंग-बिरंगा पु. चितकबरा रंग।

शवलित वि. (तत्.) शबलित, रंग-बिरंगा, चितकबरा।

शवली स्त्री. (तत्.) चितकबरी गाय, कामधेनु।

शवशिविका स्त्री. (तत्.) अरथी।

शवसंलेपन पुं. (तत्.) मृत शरीर पर ऐसी रसायन सामग्री लगाना जिससे वह सड़ न सके।

शवसमाधि स्त्री. (तत्.) शव को भूगर्भ में गाड़ने अथवा जल में प्रवाहित करने का संस्कार।

शवसाधन पुं. (तत्.) श्मशान में या शव पर बैठकर मंत्र सिद्ध करने की क्रिया।

शवस्तूप पुं. (तत्.) मृत व्यक्ति की स्मृति को बनाए रखने के लिए उसकी समाधि के ऊपर बनाया गया ऊँचा टीला।

शवागार पुं. (तत्.) समाधि, कब्र, मुर्दाघर।

शवागार-लुंठन पुं. (तत्.) कब्र में दफन की गई वस्तुओं को चुराना, कब्र लूटना।

शवाग्नि स्त्री. (तत्.) चिता की अग्नि।

शवाच्छादन पुं. (तत्.) कफन।

शवाधान पुं. (तत्.) (शव-आधान) कब्र में दफन करना।

शवाधान प्रक्रिया स्त्री. (तत्.) शव को दफन करने से संबंधित रीति-रिवाज।

शवान्न पुं. (तत्.) शव मांस, अखाद्य अन्न।